

Pangasinan - Agape Masanton Sulat - God's Love Letter Scriptures

Juan 15:9 No panoy panangaroy Ama ed siak, ontan met so panangarok ed sikayo; mansiansia kayod arok.

Isaias 43:1 Say Katawan ya amalsad sika, Israel, kuantu, Ag ka natatakotiyagel ta ka. Tinawag ta kad ngaran mokayaryan ta ka.

Jeremias 1:5 Kasakbayan ta kan initday bilay pinili ta ka la, tan kasakbayay inkianak mo, pinili ta kan magmaliw a propita ed saray bansa.

Juan 15:16 Ag yo ak pinili; pinili tan tinoro ta kayon onla tan mambungay maando. Diad ontan, iter na Ama so amin a bengatlan kerewen yod ngaran ko.

3 Juan 1:2 Pinablin kaaro, pikakasik a diad amin a bengatla wala ka komun ed maung a kipapasen tan mabiskeg komun so laman mo—a singa say amtak a kinabiskeg na maispiritun bilay mo.

Isaias 43:4 Ipatalok ya amin iray bansa pian nilaban koy bilay mo, lapud mabli kad siak tan lapud inaro ta ka tan itdan ta kay kagalangan.

Jeremias 31:3 pinmatnag ak ed sikara manlapud arawi. Totood Israel, inaro ta kayo lawas, kanyan intuloy kon impatnag ed sikayo so ag mangoman a panangarok.

Oseas 11:8 Panon toy isawak ed sika, Israel? Panoy pangikaindan kod sika? Nayarian ta ka kasin deralen a singa ginawak ed Adma, tan Zeboim? Ag iyabuloy na pusok a gawaen ko ya! Lalon onlalaknab so panangarok ed sika.

Juan 3:16 Ta diad ontan lan panangaroy Dios ed sankamundoan inter toy bogbogtung ya Anak to, pian siopamay manisid sikato et ag nabalang no ag ingen nawalaay bilay ya andi-anggaan.

Isaias 49:15,16 Kanyan say Katawan oneebat, Nalingwanan ta na ina so mansususon anak to tan ag to aroen so ogaw ya inyanak to? Anggan nalingwanan na ina so anak to, siak ag ta kayon balut nalingwanan. 16 Jesusalem, ag ta kan balut nalingwanan! Insulat kod saray dakolap ko so ngaran mo.

Isaias 41:13 Siak so Katawan a Dios yo; Pabiskegen ta kayo tan ibagak ed sikayo, Ag kayo natatakot; tulongan ta kayo.

Mateo 28:20 tan ibangat yo ran mangonur ed amin ya ingganggan kod sikayo. Tan tandaan yo! Siak, ibaan ta kayo lawas anggad pansamput na panaon.

Juan 14:1 Inkuanan Jesus, "Ag komun nagunigon so puso yo; manisias kayod Dios tan manisias kayo met ed siak.

Isaias 41:14 Say Katawan kuantu, Daisit may makapoy kayon Israelita, ag kayo natatakot, tulongan ta kayo. Siak, say masanton Dios na Israel, so mangyaagel ed sikayo.

Isaias 43:2 No ondalan kad aralem a danum, wala ak ed sika; ag ka natabunan na saray gunigon mo. No ondalan kad apoy, ag ka napoolan; ag ka napasakitan na saray ambelat a subok ya onsabid sika.

Salmo 23:1-6 Say Katawan so managpastol ed siak; amin a nakakaukolan ko walad siak. 2 Pampapainawaen to ak ed saray malambut a dika, tan iyaakar to ak ed mareen a danum. 3 Papasimbaloen toy biskeg ko. Iwawanwan to ak ed saray maptek a dalan, onung na insipan to. 4 Anggan sankabilongetay dadalanen ko, ag ak ontakot, ta wala kad abay ko. Say baston tan say pekpek mo iyaagel da ak. 5 Mangipaparaan kay ponsia a para siak, a pakanengnengan ed siak na saray kalaban ko; maliket so pangaawat mod siak, tan manlepwa so pamapanom na kupak. 6 Andi-saew a say kaabigan mo tan say panangarom et mansiansiad siak legan kon mambibilay; tan ando lan ando a manayam ak ed abung mo.

Juan 14:27 Itilak kod sikayoy kareenan; say kareenan kon dili so iter kod sikayo. Aliwan singa panangiter na sankamundoan so pangiter kod sikayo. Ag komun nagunigon tan ontakot so puso yo.

Filipos 4:7 Tan say kareenay Dios a palabsanan toy pakatalus na too so mangasikasod puso tan nunot yo, diad panamegley nen Cristo Jesus.

Saray Probirbio 3:24 Ag ka ontakot no onla ka lad dokulan mo, tan masamsamit so ogip mon sanlabi.

Salmo 4:8 No ondokul ak, mareen so pakaogip ko, ta sika labat, Katawan, so mangyaarawid siak ed kaatapan.

Salmo 33:18 Imanoen na Katawan iray mangigagalang ed sikato, saray manmamatalek ed ag mangoman a panangaro to.

Roma 5:2 Dia nid panamegley to, agamuran tid Dios so baleg a panangaro to, a diad silong toy pambibilayan tayo natan. Panliliketan ti siriy ilalo tayon makapibiang ed kagalangan na Dios!

Isaias 55:12 Maliket kayon ontaynan ed Babilonia; mareen kayon nipaway ed ciudad. Mankanta ray kapalandeyan tan saray kapokdulan, tan mantipak ed liket iray kakiewan.

Juan 16:22 Ontan kayo met: maermen kayo natan, balet nanengneng ta kayo lamet, et napanoy liket so puso yo, liket ya anggapon balut so toon

makaekal.

Lucas 12:9 Balet siopamay mangiborid siak ed arap na totoo, ibori met na Anak na Too diad arap da ray anghil na Dios.

Mateo 10:30 Anggan say buek na olo yo et abalang ira.

Isaias 54:10 Nayaran nakusbo ray kapalandeyan tan saray kapokdulan, balet ag manganggay panangarok ed sika; Ando lan andon sumpalen koy sipan kon mangiter na kareenan. Saya sirin so ibabaga na Katawan a mangaarod sika.

Mateo 11:28-30 "Dago kayod siak, amin yon nakekesawan ed panaawit yoy ambelat, ta pampainawaen ta kayo. 29 Sakbat yoy pakok tan manaral kayod siak, ta mauyamo tan mapaabeba ak, et makapampainawa kayo. 30 Ta mainomay so ipasakbat kod sikayo, tan anlemew so ipaawit kod sikayo."

Say Kanta nen Solomon 2:10 Mitotongtong ed siak so inarok. Gala sirin, O inarok; mila kad siak, O pinablik.

Oseas 2:14,19,20 Kanyan iyakar ko lamet ed kalawakan yan bii; diman ko pandaleman na panangarok pian napapawil kod siak. 19 Israel, pagmaliwen ta ka ya asawak; siak so matwa tan matoor ed sika; ipanengneng kod sikay ag mangoman a panangarok tan panangasik tan pagmaliwen ta kan kayaryan ko ya anggad angga. 20 Tooren koy sipan ko tan kayaryanen ta ka, tan birbiren mo ak a Katawan.

Exodo 3:14 Siak si siak, inkuan na Dios. Ibagam ed sikara, Say natatawag a SIAK ET SIAK, imbaki to ak ed sikayo.

Oseas 13:4 Say Katawan kuantu, Siak so Katawan a Dios ya angipaway ed sikayo ed Egipto. Anggapo lay arum a Dios yo no ag siak labat. Bukbukor ko so manangilaban.

Juan 15:14 Kakaaro ta kayo, no onuren yo ray ganggan ko.

Puyan 3:20 Dengel ka! Aka-alagey ak ed paway na puirta tan ontotoktok ak. No dengelen na siopaman so bosis ko tan lokasan toy puirta, onloob ak ed abung to tan mirongo ak ed sikato, tan mirongo ed siak.

**Pastor T. John Franklin
Church of Salvation, Healing, and Deliverance
COS-HAD.org**